



НЕЗАЛЕЖНАЯ ГАЗЕТА ШУМІЛІНШЧЫНЫ

СВІТАНАК

Беларусь,
твой народ
гаракаецца
Занацістага,
яснага дня!
М. Багдановіч.

№14 (178) ВЕРАСЕНЬ 2014 ГОД

У ЦЭНТРЫ ЎВАГІ

НА “ПРАМОЙ ЛІНІІ” З НАРОДАМ

26 верасня адбылася чарговая “прамая тэлефонная лінія” са старшынёй раённага выканаўчага камітэта Уладзімірам Куранным. Практычна ўсе звароты грамадзян тычыліся сацыяльнай сферы.

Прынамсі, штомесяц кіраўніку Шумілінскага раёна паступаюць дзесяткі пытанняў. Яны вельмі розныя па актуальнасці, але кожнаму, хто звяртаецца на “прамую лінію”, безумоўна, хочацца, каб яго пачулі і дапамаглі. Мабыць у большасці выпадкаў мясцовыя улады і неак дапамагаюць, а калі такой магчымасці няма, грамадзяне атрымліваюць абгрунтаваныя тлумачэнні гэтаму.

На гэты раз дыялог з кіраўніка раёна з грамадзянамі пачаўся з некалькіх скаргаў гаспадынь на адміністрацыю сельгаспрадпрыемства “Лаўжанскае”. Першы званок паступіў ад спадарыні А. Л. Пархоменка з вёскі Язвіна. Жанчыны справядліва абураны: цялят здалі ў гаспадарку на гадоўлю, а свае кроўныя грошы за іх не могуць атрымаць вось ужо чацвёрты месяц. У выніку давялося старшыні райвыканкама асабіста звярнуцца

да дырэктара прадпрыемства. Як аказалася, гаспадарка ўсяго завінавацілася за цялят каля 150 мільёнаў рублёў. Між іншым, паводле адпаведнага палажэння аб разліках, грошы павінны былі выплаціць ў дзесяцідзённы тэрмін. Выходзіць, што кіраўніцтва ААТ “Лаўжанскае” (дырэктар Кавальчук) дапусціла парушэнне, за якое трэба адказваць. Пакуль што Уладзімір Куранны паставіў гэта пытанне на кантроль, даў даручэнне знайсці неабходныя фінансы і выплаціць даўгі здатчыкам.

З Шуміліна быў зварот ад спадарыні Т. В. Кляцковай з просьбай растлумачыць, чаму ў “жыроўкі” па квартплате ўключаюць плату за капрамонт і падагрэў вады. Пытанне адпраўлена на адрас кіраўніцтва камунгаса, дзе павінен быць юрыст, які і растлумачыць сэнс гэтых плацяжоў. Наступны шэраг пытанняў

тычыўся працы работнікаў жыллёва-камунальнай гаспадаркі раёна. Так, жыхарка з вёскі Башні ад імя сялян стамілася жыць без вады. Справа ў тым, што ў аграгарадку старая свідравіна выйшла са строю, а новая яшчэ бурыцца. Толькі праз месяц – напрыканцы кастрычніка абяцаюць завяршыць работы, наладзіць абсталяванне і падключыць свідравіну да водаправоднай сеткі.

Былі званкі ад інвалідаў з Шуміліна. Спдар Ражноўскі і яго жонка ў сталым ўзросце, а жывуць ў інтэрнаце. Кватэрнае пытанне даручана вырашыць начальніку аддзела жыллёва-камунальнай гаспадаркі райвыканкама В. А. Емяльянаву. А вось жыхар райцэнтра У. П. Улюценка, які пражывае на вуліцы Зіны Партновай, не моджа рухацца на інваліднай калясцы па буйнаму шчэбеню. Заяўнік просіць кіраўніка раёна прыняць

рашэнне аб дадатковым утрамбаванні дарожнага пакрыцця.

Калі ўсё больш-менш зразумела і вырашыць іх няцяжка, то пытанні, якія ўзнімаліся ў іншых тэлефанаваннях, актуальныя для многіх жыхароў раёна, а на вырашэнне некаторых з іх патрэбны і час, і вялікія сродкі. Але жыццё на месцы на стаіць. Пералік можна працягваць доўга, але варта сказаць і аб тым, што камунальнікі вядуць планавыя рамонтныя работы. Ідзе замена цеплатрас, водаправодных сетак, прымаюцца меры па ўцяпленні жылых дамоў многае іншае. І кожны кіраўнік або спецыяліст на сваім месцы павінен ясна выконваць работу, без валакіты разглядаць звароты грамадзян. Праўда і тое, што колькасць зваротаў і скаргаў паранейшам не змяншаецца.

Алесь Шумскі

ПАРТАЛ ТВАЙГО ГОРАДА: [HTTP://SHUMILINA.BY](http://shumilina.by)

КРЫМІНАЛ

ПРАПАНАВАЎ СПАЙС...

Ураджэнец Шумілінскага раёна за распаўсюд спайса атрымаў 8 гадоў турмы

Справа аб распаўсюдзе асабліва небяспечнага псіхатропнага рэчыва на тэрыторыі навучальнай установы разглядалася ў судзе Гарадоцкага раёна. Суд першай інстанцыі вынес рашэнне па справе непаўналетняга навучэнца Гарадоцкага каледжа - восем гадоў пазбаўлення волі ў выхаваўчай калоніі.

Інцыдэнт адбыўся ў УА “Гарадоцкі дзяржаўны прафесійна-тэхнічны каледж сельгасгаспадарчай вытворчасці імя І. В. Дарошчанка” у лютым 2014 года. Тады двое другакурнікаў пасля ўжывання спайса прама з заняткаў былі дастаўлены ў рэанімацыйнае аддзяленне Гарадоцкай ЦРБ.

Як высветлілася ў ходзе разбору, адзін з вучняў, жыхар з Шумілінскага раёна, прынёс у каледж рэчыва шэра-зялёнага колеру і ў перапынку паміж заняткамі прапанаваў аднакурснікам папаліць ў прыбіральні. Хлопец з цікаўнасці набыў наркатычную курільную сумесь, якая называецца спайсам, і пачаставаў таварыша, не папярэдзіўшы аб тым, што менавіта яны будуць паліць. Пасля скурвання самаробнай цыгарэты навучэнцы вярнуліся ў аўдыторыю, але працягнуць навучанне ўжо не змаглі. Спачатку яны гучна і без аніякіх прычынаў смяяліся, а затым страцілі прытомнасць. Ад немінучай смерці іх выратавала аператыўнае ўмяшанне медыкаў. Абодва пастаўлены на ўлік да ўрача-нарколога.

Фігурант крымінальнай справы (ураджэнец Шумілінскага раёна), які вучыўся ў Гарадоцкім каледжы на судзе сцвярджаў, што скрутак з рэчывам, прынесеным у каледж, ён знайшоў на стадыёне, зразумеў, што гэта наркотык, і захапіў з сабой у навучальную ўстанову спецыяльна каб

папаліць. Частка знаходкі захоўвалася ў пакоі, дзе пражываў навучэнец. Аднак Па законе яго дзеянні былі расцэненыя як ўжыванне і распаўсюджванне наркатыхных сродкаў.

Юнак абвінавачваўся ў набыцці, захоўванні і збыце асабліва небяспечнага псіхатропнага рэчыва на тэрыторыі навучальнай установы (ч. 3 арт. 328 Крымінальнага кодэкса), за што яму пагражала не менш за 8 гадоў пазбаўлення волі.

22 верасня 2014 года суд першай інстанцыі вынес рашэнне па справе непаўналетняга курца спайсу у Гарадоцкім каледжы - восем гадоў пазбаўлення волі ў выхаваўчай калоніі.

Дарэчы, у цэлым па краіне за сем месяцаў бягучага года назіраецца рост на 7,9% (з 1420 да 1532) колькасці злачынстваў, учыненых непаўналетнімі, а таксама з іх удзелам.

Ян Вайтовіч

П. С. Варта адзначыць, што акрамя прававых, ёсць яшчэ і медыцынскія наступствы ўжывання наркотыкаў, да ліку якіх адносіцца спайс. Яго ўжыванне прыводзіць да прыдуркаватасці, пагаршаецца праца вылучальнай сістэмы. Ныркi з часам забіваюцца таксінамі і шлаковым рэчывамі настолькі моцна, што фільтраваць хімікаты, якія трапляюць у арганізм, яны ўжо не ў стане. Большасць прадуктаў, якія мы ямо, поўныя хіміі, а вывесці яе ныркi не дадуць. Вынік - нірачная недастатковасць. Акрамя яе, можна атрымаць праблемы з печанню, якая таксама не скажа вам дзякуй за адкіды, у яе выкладзеныя. У яшчэ большай ступені пакутуе рэпрадуктыўная сістэма: значна зніжаецца патэнцыя ў мужчын, а жанчыны набываюць бясплоддзе.

Сяргук Горкі

РЫНАК

БІЗНЭС У РЭГІЁНАХ

У райцэнтры Шуміліна ўплывовыя прадпрымальнікі таксама знайшлі танныя працоўныя рукі.

“Ежедневник” працягвае аналіз буйнога бізнесу ў краіне. У другой частцы даследавання “Бізнес у рэгіёнах Беларусі: хто ёсць хто?”, Прысвечанай прадпрымальніцтву Віцебскай вобласці, журналісты разгледзелі асаблівасці фарміравання прыватнага бізнесу на захадзе і ўсходзе вобласці.

Да прыкладу, Шуміліна у сваю чаргу славяцца як адзін з “алкагольных” цэнтраў Віцебшчыны. Расейцы ў 2003 годзе пабудавалі ў мястэчку гарэлачны завод “Славянскі прадукт”, на якім наладзілі выпуск на падставе ліцэнзій былога кіраўніка “Росспиртпрома” Сяргея Зивенко гарэлачных брэндаў - “Сібір”, “Славянскае золата”, “Пятровіч”, “Желка”. Зараз завод

выпускае “Сяброўку”, NOVую, а з 2015 года плануе вытворчасць пітной вады. Прадукцыя экспартуецца ва Украіну і Нямеччыну. Для нямецкага рынку выпускаецца гарэлка пад брэндам Partizan - ён належыць вядомаму мінскім бізнэсоўцу, саўладальніку “ОБК Груп” Юрыю Маркавіча.

Таксама ў Шуміліна ёсць таксама досыць буйную вытворчасць пладовах вінаў, якое арганізавала кампанія “Вежа”.

Яшчэ ў Шумілінскім раёне знаходзіцца бройлерная птушкафабрыка “Вітконпрадукт”, а ў самім горадзе - вытворчы цэх ААТ “Малако”.

“Ежедневник”

РОДНАЯ МОВА

«ЭХО МОСКВЫ» ГАДЗІНУ РАЗМАЎЛЯЛА ПА-БЕЛАРУСКУ

На радыё «Эхо Москвы» прайшоў беларускамоўны эфір.

Расійская радыёстанцыя «Эхо Москвы» у ноч з 26 на 27 верасня зладзіла «Беларускую гадзіну». З 2 да 3 гадзіны ночы ў эфіры гучала беларуская мова. Вяла перадачу журналістка Аліна Грабнёва (беларуска, ураджэнка Бабруйску, якая даўно ўжо працуе ў маскоўскіх СМІ).

Падчас «Беларускай гадзіны» абмяркоўвалася палітыка, праводзіліся апытанкі: вядучая цікавілася, ці стала ў жыцці расіян больш беларускіх тавараў пасля

ўвядзення санкцый, і ці хацелі б слухачы, каб Лукашэнка стаў прэзідэнтам Расіі (дарэчы, большасць аўдыторыі выказалася супраць такой ідэі).

Гучала беларуская музыка («Песняры», «Ляпіс Трубяцкі», NRM). Праводзіліся і моўныя конкурсы: напрыклад, расійскім слухачам прапаноўвалася здагадацца, што такое «навальніца» ці «дыван». Пераможцы атрымалі у падарунак кнігі Васіля Быкава (праўда, перакладзеныя на расійскую).

“Наша Ніва”

СЕЛЬСКАЯ ГАСПАДАРКА

У “ПРЫАЗЁРНЫМ МІРЫ”
БУДЗЕ ГУСІНАЯ ФАБРЫКА

Некалькі месяцаў таму ў памяшканне былой свінафермы Непароты завезлі першую партыю гуснят. Новыя насельнікі прыжыліся, а кіраўніцтва гаспадаркі ўжо плануе пашырэнне вытворчасці.

Развядзенне гусей лічыцца бізнесам са стоадсоткавай рэнтабельнасцю. Прыкладна 500-800 галоў могуць забяспечыць ўладальніку стабільны даход. Таму на Віцебшчыне заняліся вырошчваннем буйной хатняй птушкі. Да прыкладу, у той жа Еўропе разводзяць гусей у прамысловых маштабах як на мяса, так і на печань. А нашай краіне гусей гадуюць звычайна на прыватных падворках, або сялянска-фермерскіх гаспадарках.

На рынку высока цэняцца гусіны тлушч і пух, а гусіная печань лічыцца дэлікатэсам. Калі ініцыятарам новай справы ў Шумілінскім раёне: развядзеннем гусей у сельгаспадарцы выступіў малады дырэктар з “Прыазёрнага міра” Аляксей Пытко – многія скептычна паставіліся да рызыкоўнага праекта. Існуе меркаванне, што вырошчванне гусей у дзяржаўным сектары

сельскай гаспадаркі – вельмі складаная справа, якая патрабуе асаблівай тэхналогіі. Да таго ж птушкагадоўляй у нас пакуль што займаюцца на спецыялізаваных прадпрыемствах, а не ў звычайных калгасах. Праўда, Аляксей Мікалаевіч меў асабісты вопыт працы на сумесным беларуска-італьянскім прадпрыемстве вытворчасці дадзенай накіраванасці.

Але як паказаў час, першая партыя гуснят у колькасці 600 птушак паспяхова прайшла адаптацыю і без нейкай спецыфічнага догляду. Зараз у загонах фермы налічваецца больш за дзве тысячы птушак. Палова з іх – дарослыя, вагой па 5-7 кг, астатнія яшчэ не дасягнулі сталасці. Усе яны ліндаўскай пароды, якая была выведзена шляхам скрыжавання кітайскай і рускай разнавіднасцяў. У бліжэйшых планах на будучае: пашырэнне вытворчых плошчаў для развядзення

птушак. Паколькі закупляць гуснят ў інкубатары надта дорага, дырэктар “Прыазёрнага міра” вырашыў стварыць ўласны птушкаплемерпрадуктар. Менавіта таму ідзе рэканструкцыя будынкаў былога малочна-таварнага комплекса ў вёсцы Дабяе.

Кіраўнік гаспадаркі лічыць, што гадоўля гусей – справа перспектыўная. Растуць патрэбы айчыннага рынку, а гаспадарка можа іх забяспечыць і нават дасягнуць павелічэння гусінага статку да 20 тыс. галоў – цэлая гусіная фабрыка. А як паказвае практыка, гэтая птушка характарызуецца разам з высокімі паказчыкамі хуткасці прыросту жывой масы маладняку, яшчэ і вельмі добрымі вытворчымі паказчыкамі. Гусі добра прыстасаваныя да мясцовых умоў вырошчвання і ўтрымання. Выдаткі на куплю камбікорм і збожжа не перавышаюць 40% ад сабекошту птушкі.

Ян Вайтовіч

НАВІНЫ КУЛЬТУРЫ

РЭКАНСТРУКЦЫЯ
БУДЫНКА ШКОЛЫ

Будынак дзіцячай школы мастацтваў адкрыўся пасля капітальнага рамонт у мадэрнізацыі

Пад установу пераўтвораны будынак, у якім у розны час размяшчаліся агульнаадукацыйная школа і вучэбна-вытворчы камбінат. У працы па праектаванні і будаўніцтву, куплю мэблі і спецыяльнага абсталявання ўкладзена больш Br4,1 млрд.

У новым навучальным годзе пад адным дахам збярэцца творчыя калектывы, аддзяленні

і гурткі, якія да гэтага дзейнічалі ў разрозненых прыстасаваных памяшканнях. У двухпавярховым будынку абсталяваны 24 кабінеты, залы для заняткаў харэаграфіяй і харавым спевам, актавая зала, душавыя, а таксама спецыяльныя і дапаможныя памяшканні.

У школе будуць дзейнічаць пяць аддзяленняў – інструментальнае, музычнае,

харавое, харэаграфічнае і мастацкае. Заняткі змогуць наведваць больш за 350 чалавек.

Шумілінская дзіцячая школа мастацтваў багатая на творчыя калектывы. Тут дзейнічаюць два аркестра са званнем “народны” – духавы і народных інструментаў, а таксама тры узорных калектыву – харавой, аркестр баяністаў і духавы.

Алесь Прыбярэжны

ГРАМАДСКАЯ БЯСПЕКА

ПАЖАРЫ НЕАБХОДНА
ПРАДУХІЛІЦЬ

На чарговай сесіі Шумілінскага райсавета было абмеркавана пытанне аб стане пажарнай бяспекі ў раёне

З аналізам працы па папярэджанні гібелі і траўматызму людзей пры ўзнікненні пажараў і іншых надзвычайных сітуацый выступіў начальнік Шумілінскага РАНС Сасновіч А.І.

Начальнік выратавальна-пажарнай службы раёна азнаёміў прысутных са склаўшайся абстаноўкай у рамках пажарнай бяспекі на суб’ектах гаспадарання і жылым фонде раёна. Апроч таго, ён паведаміў аб той працы, якая садзейнічае прафілактыцы правапарушэнняў правіл бяспекі пры рамонтных работах. А гэта і замена печак, электраправодкі і ўсталёўцы АПА ў

домаўладаннях грамадзян. Даклад суправаджаўся паказам слайдаў па тэматыку пажарнай бяспекі.

Асабліва ўвага з боку кіраўніцтва аддзела надзвычайных сітуацый была звернута на «групу рызыкі». Гэта тыя неблаганадзейныя сем’і, якія выходзяць малалетніх дзяцей, адзінокія грамадзяне сталага ўзросту, інваліды, асобы, якія злоўжываюць спіртнымі напоямі і г.д.

Безумоўна, работе выратавальнікаў павінен быць комплексны падыход. Да ўсіх тых мерапрыемстваў, якія праводзяцца выратавальнікамі, павінны быць прыцягнуты зацікаўленыя службы раёна. А гэта і органы

унутраных спраў, сацыяльнай сферы, аховы здароўя, педагогічныя калектывы.

Перадавым вопытам лічыцца такая форма работы па прафілактыцы пажараў, як правядзенне сельскіх сходаў, на якіх грамадзянам тлумачацца асноўныя правілы і патрабаванні пажарнай бяспекі і сумесных рэйдавых праверак з удзелам зацікаўленых суб’ектаў прафілактыкі.

Хочацца спадзявацца, што вось такія мерапрыемствы работнікаў аддзела па надзвычайных сітуацыях прынясуць агульную карысць у мэтах папярэджання пажараў у жылым сектары нашых вёсак.

Алесь Прыбярэжны

ПРАВАПАРАДАК

ПАДРОБЛЕННАЕ
ПАСВЕДЧАННЕ

На аўтадарозе ўтадарозе Віцебск-Полацк Шумілінскае ДАІ затрымала кіроўцу, які прад’явіў пасведчанне кіроўцы на чужое імя.

Адзін жыхар Полацка некалькі месяцаў таму быў пазбаўлены вадзіцельскага пасведчання. Аднак мужчына без права кіравання пратрымаўся нядоўга – пайшоў на хітрыкі. Набыў новы дакумент – цяперужо фальшывы на чужое імя і... зноў сеў за руль аўтамабіля.

Толькі вольна “рассякаць” па дарогах пад несапраўдным прозвішчам яму прыйшлося. Гора-вадзіцель неўзабаве быў затрыманы супрацоўнікамі дарожна-патрульнай службы ў Шумілінскім раёне. Падман адразу раскрыўся: зусім не пайшоў год нараджэння. Да таго ж мужчына знаходзіўся за рулём на падпітку, прычым паўторна на працягу года.

Зараз ніякія апраўданні парушальніка: што маўляў, ён гэта пасведчанне нібыта знайшоў, а далей не ведаў, якое пакаранне за гэта бывае – на рахунак не прымаюцца. Супрацьпраўнымі дзеяннямі мужчына зрабіў дрэнна толькі сабе. Паводле начальніка аддзялення ДАІ Шумілінскага РАУСН.В.Гаралевіча па закону за гэта яму пагражае канфіскацыя аўтамабіля, папраўчыя работы тэрмінам да двух гадоў або пазбаўленне волі тэрмінам да двух гадоў. Мала таго, у адпаведнасці з новым

заканадаўствам за паўторнае кіраванне ў нецвярозым стане транспартным сродкам уведзена абавязковая яго канфіскацыя.

І гэта яшчэ не ўсё. За паддробленае пасведчанне кіроўцы ў адпаведнасці з часткай 1 артыкула 380 Крымінальнага кодэкса Рэспублікі Беларусь «Паддробка, выраб, выкарыстанне альбо збыт паддробленых дакументаў, штампаў, пячатак, бланкаў» пагражаюць грамадскія працы, або штраф, або папраўчыя работы тэрмінам да двух гадоў, або арышт тэрмінам да 6 месяцаў, або пазбаўленне волі тэрмінам да двух гадоў.

Варта дадаць, што растучыя маштабы аварыйнасці на дарогах найбольш стварае менавіта такі кантынгент парушальнікаў дарожнага руху. П’яныя вадзіцелі-бяспраўнікі застаюцца сапраўдным галаўным болем не толькі для праваахоўнікаў, але і для ўсяго грамадства. Дарэчы, больш за 550 вадзіцеляў з пачатку года затрыманы на дарогах Віцебскай вобласці за кіраванне транспартным сродкам у стане алкагольнага ап’янення. Прычым 45 з іх дазволілі сабе паўторна сесці за руль пасля ўжывання спіртнога.

РЭЙД ПА ДАРОГАХ
ШУМІЛІНШЧЫНЫ

У рамках спецыяльнага комплекснага мерапрыемства «Увага - дзеці!» супрацоўнікі ДАІ тыдня некалькі рэйдаў па дарогах раёна.

Рэйд пачаўся з аграгарадоў Башні і Амбросовічы. Тут парушэнняў заўважана не было: машын і пешаходаў на сельскіх дарогах мала. Нават здалосся, што Правілы дарожнага руху парушаюць ў асноўным у горадзе. І гэты факт пацвердзіла праверка правілаў пераходу скрыжаванняў у Шуміліне.

У прыватнасці, на скрыжаванні Луначарскага-Юбілейнага жанчына вельмі спяшалася, нават ігнаруючы збоку міліцэйскую машыну. Да таго ж перабегала дарогу на чырвонае святло святлафора. Перабегла дарогу, але тут яе сустрэў начальнік дзяржаўтаінспекцыі. Жанчына папрасіла прабачэння і апраўдвалася, што «гэта надарылася выпадкова у першы і апошні раз». Аднак пасля тлумачэнняў жанчына пагадзілася, што правілы ўсё ж такі парушыла. У дачыненні да яе быў складзены адміністрацыйны пратакол, на першы раз сума штрафу была мінімальнай – адна базавая велічыня.

У гэты ж дзень былі выяўленыя яшчэ два падобных парушэнні. У неўсталяваным месцы пераходзілі дарогу на вуліцы Юбілейнай яшчэ дзве жанчыны. Падчас рэйду начальнік аддзялення ДАІ спыніў тры легкавушкі, кіроўцы якіх парушылі хуткасны рэжым. Усе тры кіроўцы апынуліся жыхарамі Віцебска, так што

адміністрацыйныя пратаколы былі накіраваныя ў абласны цэнтр.

Напрыканцы дня адправіліся ў рэйд па Нікііхіх. Звычайна тут выяўляецца нямаля парушэнняў, але на гэты раз было толькі адно: па краі праезнай часткі (было цёмна) ішоў мужчына. Яго здалёк не было відаць, паколькі флікер адсутнічаў. За такое парушэнне мужчыне давядзецца вылажыць з кішэні 150 тысяч рублёў штрафу.

Сяржук Горкі
паводле зводак УУС

АБ’ЯВА

• Каб атрымаць кожны нумар газеты «Світанак» паведаміце рэдакцыі аб гэтым – зрабіце бясплатную падпіску. Калі не жадаеце атрымаць газету, то патэлефануйце.

• Калі прачыталі “Світанак”, то калі ласка, перадайце знаёмым.

• Наша газета стала размяшчаецца на партале <http://kamunikat.org>, дзе зацікаўленыя грамадзяне могуць яе спампаваць са старонкі: <http://kamunikat.org/svitnak.html> для далейшага выкарыстання яшчэ да з’яўлення газеты на паперы.

Еўрапейскі выбар

УКРАЇНА ЗРАБІЛА «ЦЫВІЛІЗАЦЫЙНЫ ВЫБАР»

Вярхоўная Рада Украіны і Эўрапарлямэнт ратыфікавалі Дамову аб асацыяцыі Украіны і Эўрапейскага Зьвязу. Галасаваньне ў Кіеве і Брусэлі прайшло сінхронна. «За» прагаласавалі 355 дэпутатаў Рады і 535 дэпутатаў Эўрапарлямэнту.

У Вярхоўнай Радзе ратыфікаваны дакумэнт назвалі «цывілізацыйным выбарам Украіны» і ўхвалілі таксама заяву пра намер Украіны далучыцца да Эўрапейскага Зьвязу.

Сьпікер Вярхоўнай Рады Аляксандар Турчынаў ва ўступным слове заявіў пра гістарычную важнасьць гэтай падзеі:

«Мільёны людзей ва Украіне паўсталі за права жыць у эўрапейскай супольнасьці. Гэтае права ўкраінцы са зброяй у руках абараняюць ад расейскіх агрэсараў на ўсходзе Украіны», — сярод іншага заявіў сьпікер Рады.

«Постсавецкая прастора засталася ззаду, яна частка нашага мінулага, а Эўропа — наша будучыня», — заявіў міністар замежных спраў Украіны Павал Клімкін, прадстаўляючы дакумэнт на ратыфікацыю.

Профільныя камітэты Рады і дэпутацкія фракцыі аднагалосна выказаліся ў падтрымку ратыфікацыі, у тым ліку і фракцыя Партыі рэгіёнаў, якая летась фактычна была перапыніла працэс эўраінтэграцыі.

Менавіта пастанова ранейшага ўкраінскага ўраду пад кіраўніцтвам Мікалая Азарова прыпыніць увосень мінулага году падрыхтоўку да

падпісаньня Пагадненьня аб асацыяцыі з ЭЗ прывяла да масавых антыўрадавых выступаў ва Украіне, якія сталі вядомыя як «Эўрамайдан» і прывялі да зьмены ўлады ў краіне.

«Мы выпраўляем памылку, якая была зробленая 350 гадоў таму», — заявіў у парлямэнце прэм'ер Украіны Арсеній Яцанюк, маючы на ўвазе рашэньне Пераяслаўскай рады аб саюзе з Масковіяй.

Пасьля гэтага была ўсталяваная жывая сувязь з Брусэлем, з сёсй най заліў Эўрапарлямэнту.

Старшыня Эўрапарлямэнту Марцін Шульц назваў супольнае галасаваньне ў Кіеве і Брусэлі «гістарычным момантам». Сярод іншага ён асудзіў расейскую анэксію Крыму і агрэсію ў Данбасе.

«Вайна разьвязаная ў Эўропе. Эўрапарлямэнт заўсёды абараняў тэрытарыяльную цэласнасьць і незалежнасьць Украіны, і мы будзем працягваць гэта рабіць. Будзем рабіць усё, каб мары людзей Украіны, тых, хто стаяў на Майдане, маглі рэалізавацца. Мы падтрымаем украінскіх людзей у дасягненьні мараў Майдана».

Прэзыдэнт Украіны Пятро Парашэнка ў звароце да абодвух парлямэнтаў на ўкраінскай і ангельскай мовах перш за ўсё падзякаваў за падтрымку Украіны:

«Тая атмасфэра, якая пануе ў Вярхоўнай Радзе, нагадвае тое, што было падчас абвяшчэньня незалежнасьці Украіны. Нябесная сотня і 882 адважныя ўкраінскія ваяры памерлі ня толькі за Украіну, але і за Эўропу. Ніводная нацыя за права быць эўрапейцам не плаціла такой вялізнай цаны. Хто можа быць цяпер супраць наданьня нам пэрспэктывы сяброўства ў Эўразьвязе? Эўраінтэграцыя стала нашай нацыянальнай ідэяй, і ўнутраныя і знешнія патуі спыніць наш гістарычны наступ ужо пацярпелі фіяска. Мы вытрымалі гэты шалёны ціск... Без Украіны аб'яднанай Эўропы не існуе».

Парашэнка і Шульц неадкладна падпісалі законы аб ратыфікацыі. Парашэнка даручыў ураду пачаць імплемэнтацыю дамовы ад заўтра.

«Прыкра, што гэтая дамова замацаваная крывёю, але такая плата за наш выбар, за незалежнасьць і цэласнасьць ўкраінскай дзяржавы. Гэта толькі пачатак вялікага эўрапейскага шляху», — заявіў Парашэнка.

Пасьля гэтага Вярхоўная Рада ўхваліла Заяву аб намерах Украіны далучыцца да Эўрапейскага Зьвязу.

www.svaboda.org/content/article/26587179.html

Дэвальвацыя

РАСЕЙСКІ РУБЕЛЬ ПАДАЕ, БЕЛАРУСКІ — НА ЧАРЗЕ

Такую думку ў інтэрвію Радые Свабода выказаў кіраўнік аналітычнага цэнтру «Стратэгія» Леанід Заіка.

29 верасня курс даляра на Маскоўскай біржы пераадолеў чарговы гістарычны максымум, дасягнуўшы рэкордных 39,534 руб. Таксама адносна расейскай валюты вырас курс эўра, пераадолеўшы 50-рублёвы ўзровень (50,13 руб.).

Заіка адзначае, што ў Беларусі і Расеі розныя разуменьні прынцыпаў банкаўскай сыстэмы і яе рэгуляваньня, таму аўтаматычнага падзеньня беларускага рубля разам з расейскім не адбудзецца.

«У Расеі курс знаходзіцца ў свабодным плаваньні і ён асабліва не падтрымліваецца. То бок яны лічаць, што ня трэба трымаць штучна курс, ня трэба траціць на гэта грашовыя рэсурсы. У Беларусі курс не свабодны, беларускі рубель пераацэнены, і Беларусь заўсёды не пасьпявала за паралельнай дэвальвацыяй расейскага рубля. Таму тут адбудзецца тое, што і заўсёды: беларуская прадукцыя будзе значна даражэць на расейскім рынку».

То бок мы будзем траціць канкурэнтаздольнасьць, а расейская прадукцыя будзе станаўліцца больш канкурэнтаздольнай на беларускім рынку», — кажа экспэрт.

Але празь нейкі час, калі разрыў паміж валютнымі курсамі ў Беларусі і Расеі будзе павялічвацца, беларускае кіраўніцтва ўсё роўна будзе вымушана пайсьці на дэвальвацыю.

«Будзе ціск з боку многіх суб'ектаў гаспадараньня, асабліва экспартэраў, якія пастаўляюць прадукцыю ў Расею. Гэты ціск будзе транслявацца і на ўрад, і на прэзыдэнта, і на Нацбанк. Таму, хоць са спазьненьнем, але беларускі рубель будучы дэвальваваць», — тлумачыць Заіка.

Што тычыцца далейшых пэрспэктываў расейскага рубля, то, паводле Заікі, усё будзе залежаць ад узроўню цэнаў на энэрганосьбіты і аб'ёму расейскага экспарту нафты і газу.

«Радые Свабода»

РАСІЙСКАЕ ЭМБАРГА

ХУТКА СКОНЧЫЦЦА ХАЛЯВА

Мірныя перамовы ў Мінску па Украіне дасягнулі пэўнага выніку. Але, як кажуць, «дзякуй» у кішэню не пакладзеш». Трэба думаць, што яшчэ мы можам выцягнуць з іміджу «міратворцы».

Напрыканцы мінулага тыдня трохбаковая кантактная група (Украіна–АБСЕ–сепаратысты) у Мінску ўзгадніла чарговы мемарандум з 9 пунктаў, які закліканы спыніць вайну паміж Украінай і Расіяй.

Пасля завяршэньня перамоваў экс-прэзыдэнт Украіны Леанід Кучма паведаміў пра гэтыя пункты. Асноўныя з іх — спыненне прымянення зброі; спыненне падраздзяленьняў і воінскіх фармаваньняў бакоў на лініі сутыкненьня па стане на 19 верасня; забарона на прымяненне ўсіх відаў зброі і наступленьняў; разгортваньне ў зоне спынення прымянення зброі маніторынгавай місіі АБСЕ. А галоўны пункт — вывад усіх замежных наймітаў (чытай — расійскіх войскаў) з зоны канфлікту як з аднаго, так і з другога боку.

Як ні дзіўна, выконваць гэтыя пагадненьні пачала Расія. У НАТО заўважылі адыход з Украіны значнай часткі рэгулярных расійскіх войскаў. «Гэта вельмі добра, за выключэньнем таго, што дадому расійскія войскі не вярнуліся. Гэтыя ваенныя сілы засталіся непдалёк ад мяжы, і пры жаданні зноў могуць быць задзейнічаны на тэрыторыі Украіны», — заявіў галоўнакамандуючы сіламі НАТО ў Эўропе, генэрал арміі ЗША Філіп Брыдлаў.

Таксама ранавата казаць пра спыненне агню: сепаратысты працягваюць абстрэл украінскіх войскаў з «Градаў» ды іншых цяжкіх артылерыйскіх установак. Заўважана, што расійскіх

вайскоўцаў у Данбасе масава пераапрацаюць у «апалчэнцаў». Але ж фармальна Еўропа і ЗША далі Расіі час да лістападаўскага саміту G20, каб урэгуляваць сітуацыю на Данбасе. Так што час у Расіі ёсць.

Што атрымаў з «міратворчай ініцыятывы» Мінск? Найперш, нам удалося на фоне расійска-ўкраінскага канфлікту не пасварыцца: ані з Захадам, ані з Расіяй, ані з Украінай. Гэта ўжо вялікае дасягненьне. Афіцыйныя ўлады не рабілі рэзкіх заяваў і не лезлі ў канфлікт з рэзкімі заявамі (не выключаю, што часам гэтага вельмі хацелася). У выніку сталіца «сінявокай» стала выдатнай пляцоўкай для перамоваў, у чарговы раз падкрэсліўшы грунтоўнасць сваёй «стабільнасці».

Беларусь атрымала шмат іміджавых дывідэндаў. У працэсе замірэння Украіны і Расіі «крыштальны сасуд» наведла багата розных уплывовых дэлегацыяў. Акрамя знакамітага «зорнага» «Мінскага саміту» тут прыязмляліся дэлегацыя ЗША на ўзроўні намеснікаў памочнікаў міністраў і дзяржсакратара, прайшоў візіт уплываважанай па справах прэсы Дуні Міятавіч, і гэтак далей. Не спалі ў шапку і беларусы — кіраўнік МЗС Уладзімір Макей наведваў Польшчу, а ў Нью-Ёрку адкрыўся беларускі інвестыцыйны форум. Падчас гэтага мерапрыемства было агучана, што Беларусь можа пагадзіцца на павелічэнне супрацоўнікау амерыканскага пасольства ў Мінску.

Нават старшыня ААН Пан

Гі Мун падзякаваў Беларусі і асабіста Аляксандру Лукашэнку за ўрэгуляванне канфлікту ва Украіне. «Адзначаю разумную палітыку кіраўніка Беларусі ў адносінах да сітуацыі ва Украіне. Спыненне агню адбылося дзякуючы дамоў, падпісанай у Мінску», — сказаў генсек ААН, сустрэўшыся ў Нью-Ёрку з Мясніковічам.

Карацей, без асаблівых высілкаў, толькі цярганнем і ўпартасцю ва «ўкраінскім пытанні» афіцыйны Мінск, без шкоды для пачуцця ўласнай значнасці (кшталту вызвалення палітвязняў) здолеў ператварыць «апошнюю дыктатуру Еўропы» ў «важнага і надзейнага міратворца». Тое, што за вялікія грошы не здолеў зрабіць лорд Бэл, абсалютна бясплатна зрабілі Пуцін, Майдан і Парашэнка.

Але, як кажуць, «дзякуй» у кішэню не пакладзеш». Зараз варта думаць пра тое, як гэтыя іміджавыя перамогі перавесці ў практычную плоскасць — у плоскасць атрымання грошай.

Беларусь спрабуе скарыстацца расійскім эмбарга, перапрацоўваючы «санкцыйныя» прадукты ў беларускія, і гонячы іх у Расію. А тое і проста займаючыся кантрабандай еўрапейскай прадукцыі ў расійскія гандлёвыя сеткі пад выглядам беларускай. Як паведаміў нядаўна Рассельгаснагляд, з моманту ўвядзення Расіяй эмбарга, на кантрольных пастах спынена больш за 80 спробаў незаконнага ўвозу расліннай прадукцыі Еўрасаюза з тэрыторыі Беларусі.



Пра аб'ёмы ўзаемавыгаднага гандлю можна казаць і па тым, што беларускія ўлады дазволілі імпартаваць еўрапейскае малако для перапрацоўкі аж 13 малаказаводам. Імпарт жа нарвежскага ласоса ў Беларусь з увядзеннем эмбарга ўзрос у чатыры разы! Зразумела ж, беларусы столькі рыбы не ядуць.

Але хутка гэты «харчовы Кландайк», як назвалі яго нашы чыноўнікі, можа скончыцца, менавіта дзякуючы «мінскім дамоўленасцям». Як паведаміла прэс-сакратарка кіраўніка еўрапейскай дыпламатыі Кэтрын Эштан-МаяКачыянчыч, 30 верасня ЕС мае намер перагледзець санкцыі, уведзеныя супраць Расіі, у тым ліку і ў бок паслаблення. Да 30 верасня Еўрапейская служба знешніх дзеянняў павінна прадставіць «комплексны

агляд стану выканання мінскага мірнага плану, у прыватнасці рэжыму спынення агню», і ў той жа дзень, пры станоўчым выніку, часткова адмяніць альбо паслабіць санкцыі супраць Расіі.

Масква праз месяц пасля ўвядзення эмбарга таксама дапетрыла, што церпяць ад яго, пераважна, самі расійцы. Але адмовіцца ад яго «ў аднабаковым парадку» — гонар не дазваляе. Таму, пры змякчэнні санкцыяў, Расія можа і адмяніць абмежавальныя захады супраць еўрапейскіх прадуктаў. Ці, калі не адмяніць, то таксама іх «змякчыць».

Так што праз тыдзень халява можа скончыцца. І трэба будзе думаць, што яшчэ мы можам выцягнуць з іміджу «міратворцы».

Сяргей Пульша
«Новы час»

СУСВЕТНЫ ПАРАДАК

ЗАМЕСТ АДНАПАЛЯРНАГА ПАРАДКУ — ШМАТПАЛЯРНЫ БЕСПАРАДАК

Калісьці ў часы «халоднай вайны» ў сьвеце было два «смотращих» за падтрыманьнем парадку, два міжнародныя паліцэйскія — СССР і ЗША. Яны між сабой жорстка супернічалі, але маглі хутка і рашуча вярнуць да рэальнасьці любога свавольніка. Можна ўзгадаць, як эфэктна паставілі на месца садамаўскі Ірак, які захапіў Кувэйт у 1991 годзе.

Пасьля распаду СССР і савецкага блёку адзінай звышдзяржавай засталіся Злучаныя Штаты. Цягам 1990-х — пачатку 2000-х гадоў іх уплыў у сьвеце быў велізарны. Палітыкі і аналітыкі гаварылі пра пабудову аднапалярнага сьвету. (Дарэчы, культывы тэзіс беларускага афіцыйнага прапагандысцкага канструкту.) Каталізатарам гэтага працэсу стаў тэракт 11 верасьня 2001 году. Рэакцыя на яго — спроба ЗША перабудаваць сьвет паводле свайго сцэнару. Адлюстраваньнем чаго стала канцэпцыя ўсясьветнага паходу за дэмакратыю адміністрацыі Буша-малодшага. Кульмінацыяй таго трэнду былі вайсковыя апэрацыі міжнароднай кааліцыі на чале з ЗША ў Афганістане і Іраку.

Аднак за кароткі час гэтая тэндэнцыя зьмянілася на процілеглую. Спроба ЗША перабудаваць сьвет на свой вобраз і падабенства выклікала моцную антыамэрыканскую хвалю на ўсіх кантынэнтах. Адначасова зьявіліся новыя цэнтры сілы: ЭЗ, дзяржавы БРІКС (асабліва Кітай). На ўсясьветны парадак дня замест G8 усё больш стала ўплываць G20.

Але галоўным чыннікам крызісу амэрыканскага лідэрства сталі працэсы ўнутры ЗША. Хутка выявілася, што грамадзяне Злучаных Штатаў не гатовыя шмат плаціць за ўсясьветную гегемонію сваёй краіны. Асабліва жывьцямі амэрыканскіх вайскоўцаў. (У гэтым прынцыповаеадрозьненьнеЗШАадРасеі. Вось расейцы — клясычная імперская нацыя, якая за дзяржаўную веліч гатовая плаціць любую цану.) Да таго ж вынікі апэрацыі ў Афганістане і Іраку выявіліся, мякка кажучы, непераканаўчымі. Палітыка адміністрацыі Буша выклікала

жорсткую крытыку.

У выніку Барак Абама перамог на прэзыдэнцкіх выбарах пад міралюбымі лэзунгамі, абяцаньнямі вывесьці амэрыканскія войскі з Афганістану і Іраку. За што атрымаў Нобэлеўскую прэмію міру. Кампанія ўсясьветнага паходу за дэмакратыю была згорнутая. Адміністрацыя Абама абвясціла «перазагрузку» ў адносінах з Расеяй, што фактычна азначала адмову ЗША ад канкурэнцыі з РФ за кантроль над постсавецкай прасторай, Вашынгтон прызнаваў гэты рэгіён расейскай дзялянкай.

І вось тут, калі ЗША дэ-факта прызналі, што ў іх нестася сілаў усталюваць аднапалярны сьвет, выявілася цікавая рэч. Крытыкі амэрыканскай гегемоніі грунтаваліся на тым, што Злучаныя Штаты выконваюць сваю ролю дрэнна, часта злоўжываюць сваім статусам усясьветнага паліцэйскага на сваю карысьць. Таму, маўляў, трэба ўсталюваць больш справядлівы шматпалярны сьвет.

І вось амэрыканская гегемонія разбураная. І хутка выявілася, што альтэрнатывай аднапалярнаму парадку стаў не шматпалярны парадак, як усе думалі, а шматпалярны беспарадак. Бо калі зьнікае ўсясьветны паліцэйскі, які б ён ні быў дрэнны, пачынаецца хаос.

Узгадайце, колькі гадоў свавольнічалі самалійскія піраты. У XXI стагодзьдзі, на самым ажыўленьнем марскім шляху яны доўгі час беспакарана рабавалі гандлёвыя караблі розных краін, амаль вярнуўшы сьвет у гэтай частцы плянэты ў сярэднявечча.

Колькі гадоў выпрабуйваў усясьветную супольнасьць на цяпеньне Іран з сваёй ядзернай праграмай! Можна

ўзгадаць фэномэн КНДР, кіраўнікі якой рэгулярна пужаюць усіх вакол ядзерным армагедонам. У адказ вялікія дзяржавы, каб улагодзіць вар'ятаў, пастаўляюць туды харчаваньне.

Вось Расея, парушаючы ўсялякія міжнародныя нормы, пачала захопліваць тэрыторыі суседніх дзяржаў (Грузіі, Украіны). У адказ Захад увёў эканамічныя санкцыі. І толькі. Прэзыдэнт Украіны Парашэнка паехаў у ЗША па дапамогу, але Вашынгтон ня даў ні узбраеньня, ні, фактычна, грошай. Бо шматпалярны сьвет, кожны сам за сябе.

Ці вось новы выклік сьвету — Ісламская дзяржава Іраку і Леванту. Гэтыя не прызнаюць ніякіх правілаў, захопліваюць закладнікаў, рэжучь горла «няверным» перад тэлекамерамі, ёсьць інфармацыя пра прымяненьне хімічнай зброі. Сьвет павінен быў здрыгануцца і хутка, рашуча ліквідаваць гэты небяспечны ачаг. Але дзе там? Рада Бясьпекі ААН дэманструе бездапаможнасьць. Расея выкарыстоўвае сытуацыю, кабнашкодзіць ЗША. Калі глядзець расейскія тэлеканалы, то галоўная небяспечка сьвету — не ісламісцкія тэарэтысты, а амэрыканцы, якія зьбіраюцца іх бамбіць на сырыйскай тэрыторыі. Маўляў, парушэньне сувэрэнітэту. Хоць рэжым Асада даўно не кантралюе тыя тэрыторыі.

ЗША змаглі арганізаваць сваіх саюзнікаў толькі на бамбаваньне Ісламскай дзяржавы Іраку і Леванту. Але ўсім зразумела, што аднымі бамбаваньнямі, без сухапутнай апэрацыі, гэтую навалу ня зьнішчыць. Урадавыя арміі Сырыі і Іраку перамагаць ісламістаў ня здольныя. Але ваяваць ніхто ня хоча. Бо шматпалярны «парадак».

Валер Карбалевіч

ЭКАНОМІКА

МАЗ НА ТРОХДЗЁНЦЫ

У рэдакцыю звярнуўся супрацоўнік Мінскага аўтазавода. Сітуацыя на прадпрыемстве ўсё горшае. У жніўні вялікую частку падраздзяленьняў перавялі на трохдзённы рэжым працы.

«Напішыце пра гэта! — просіць ён. — Пакінулі толькі аўтобусную вытворчасць і некаторых вузкіх спецыялістаў на іншых месцах, і ўсё на гэтым. Астатнія — дома, — расказвае наш суразмоўца. — Так адбывалася ўвесь жнівень. У чацвер прыносіцца загад аб тым, што пятніца аб'яўляецца непрацоўным днём. Пасля да пятніцы далучыўся яшчэ і чацвер. У сераду прынеслі загад — у чацвер не працуем».

Варта адзначыць, што гэтыя прастоі сумленна аплачваюцца — людзі атрымліваюць 2/3 акладу. Але прэмію атрымліваюць толькі рабочыя. Тэхнічным работнікам яе не даюць.

Мыпазваніліна завод.Знаміпагаварыў намеснік камерцыйнага дырэктара Сяргей Захарэвіч. Па яго словах, прадпрыемства працуе, выходзячы з колькасці замоваў і аптымальнага размеркавання працоўнага часу. Так, праблемы ёсць, але ж, падкрэслівае ён, пяць дзён на тыдзень працуе больш за палову падраздзяленьняў.

Ад сябе дадамо, што заканадаўства прадпрыемствам не парушаецца. Нашто выпускаць прадукцыю, на якую няма попыту? Гэта права завода — вырашаць, калі і колькі працаваць.

І, тым не менш, сітуацыя — трывожны званочак адносна перспектываў беларускага машынабудавання ў складзе Еўразійскага саюза.

Улад Швядовіч
«Наша Ніва»

РОССИЙСКИЕ МЕДИА

ЛАДА АЛИНА

Депутат Дегтярев предложил перекрасить Кремль в белый цвет. Депутат Маркелов требует заблокировать вещание Euronews. Депутат Кобзон будет судиться с Латвией.

Чуров отказался спорить с депутатом Зюгановым на ящик коньяка. Профком аппарата Госдумы приглашает желающих записаться в хоровой ансамбль: прослушивание в октябре.

Новости из нижней палаты однообразны, и на этом фоне сообщение об уходе Алины Кабаевой звучит, как по другому поводу сказал поэт, громом среди праздности. Все-таки оттуда, где годами блокируют вещание, перекрашивая Кремль, мало кто уходит добровольно, а тут сдают мандаты сразу несколько избранников, но самая яркая среди них безусловно она. Спортсменка, гимнастка, красавица и, как пишут в определенного рода газетах, секс-символ российского парламента.

Самое же интересное в этой новости заключается в том, куда она уходит, сдав мандат. Алина Маратовна возглавит совет директоров "Национальной медиагруппы", крупнейшего нашего частного, если можно так выразиться, медиахолдинга, которому принадлежат два известных телеканала, Пятый и РЕН ТВ. Кроме того, она станет совладельцем Первого канала и News Media, то есть вместе с Эрнстом и Арам Ашотычем окажется там, где любят Родину, славят Россию, а также выпекают секс-символы, женские и мужские, включая самый главный.

Налицо своего рода логический круг, не правда ли?

Причем это ощущение усиливается, едва вспомнишь, что сама гимнастка шесть с половиной лет назад оказалась

в центре одного из самых громких медийных скандалов определенного рода, когда-либо сотрясавших Российскую Федерацию. Имею в виду погибшую вскоре газету "Московский корреспондент", где со ссылкой на какого-то близкого друга некоего организатора корпоративных праздников сообщалось о том, что Путин развелся - и вскоре намерен сочетаться законным браком с Кабаевой.

После чего главного редактора "Москора", понятное дело, уволили, а газету закрыли - в связи с нерентабельностью в часы ее мировой славы. Оклеветанный жених обогатил современный политический словарь словосочетанием "гриппозные носы". Оклеветанная невеста через пресс-секретаря послала всех куда подальше, потребовав опровержения. И долго еще общественность гадала о том, что это было: попытка наезда на Путина, попытка объединить в глазах россияна два секс-символа, почему-то неудавшаяся, или самостоятельность журналистов в погоне за длинным рублем и высокими тиражами. Однако правды мы так и не узнали.

Прошли, как говорится, годы. Владимир Владимирович и Людмила Александровна сходили на "Эсмеральду". Пресс-секретарь Путина тоже развелся и стал время от времени развеивать слухи о венчании своего патрона и убеждать собравшихся в том, что "есть у него жена или нет" - это его личное президентское дело. Что было вполне резонно: чай, не во Франции живем и не в Америке.

История подзабылась, поскольку Алина Маратовна редко появлялась на публике, равно и в Думе, лишая сплетников информационных поводов для обсуждения своей личной жизни. Если же вдруг сообщалось, что она зажжет олимпийский огонь в Сочи, то публика тут же вспоминала о ней, развлекаясь в своих интернетах. Мол, а ты что подарил своей девушке к Олимпиаде?..

Теперь, конечно, про Кабаеву заговорили вновь, и в комментариях нет недостатка, и даже главный российский оппозиционер преисполнен чувством гордости за страну. Это понятное чувство трудно не разделить, но самым важным все-таки представляется другое. Вот эта самая заковычатность новостного сюжета. Знаменитая Алина Кабаева, бывшая гимнастка и депутат, возглавит совет директоров "Национальной медиагруппы", потеснив хозяйствующего субъекта Ковальчука. Отныне она будет осуществлять общее руководство "гриппозными носами" - и не жалкий какой-то таблоид окажется под ее контролем, но целый ряд государствообразующих. "Известия", Life News, газеты "Жизнь" и "Твой день", радиостанция "Русская служба новостей". Сам Арам Ашотыч станет прислушиваться к ее мнению, шутка ли.

И вот что думается на сей счет. Жертва лживых слухов или правдивых сливов, она, быть может, захочет навести некоторый порядок в том заведении, где начальствует наш лучший, талантливейший мэрдок. Может, ей

неприятно станет руководить этой собирательной газетой "Жизнь", смысл существования которой заключается в том, чтобы соваться в чужие постели, организовывать прослушку в чужих мобильных и без мыла пролезать в душу разнообразных ньюсмейкеров. И, может, даже тот факт, что пресса медиахолдинга более всего старается отравлять жизнь оппозиционерам и прочим национал-предателям, не покажется ей достаточным оправданием.

Вспомнит Алина Кабаева, как ее отдавали замуж за президента (и ведь не исключено, что таким образом разрушали брак с любимым человеком, кто знает), и поморщится. Красивым женщинам это очень идет. А когда красивая женщина еще и большой начальник, тесно связанный с Кремлем, то кадровые последствия могут быть самыми непредсказуемыми.

Вообще Алина Кабаева как шеф главных российских таблоидов — это тема первополюсная. Сюжет, который по-настоящему волнует. Тревожно и за спортсменку, и за судьбу первейших представителей второй древнейшей, которых она будет курировать, и в особенности за депутатов осиротевшей Госдумы — как они там теперь без нее? Сумеют ли утешиться, занимаясь привычным делом: блокировкой вещания и покраской Кремля? Собственно, почему бы и не перекрасить, а потом хором не попеть. Это наверняка попадет в топ-новости "Национальной медиагруппы".

Илья Мильштейн
Грани.Ру

Заснавальнік: Салодкі Сяргей Аляксандравіч
Рэдактар: Шчамлёў Аляксандр Міхайлавіч

Адрас рэдакцыі: 211262, Шумілінскі раён, п/а Амбросавічы.
Тэл. 3-73-74, маб. +375299870742.
Газета выдаецца з верасня 2000 г.

Падпісана да друку 30.09.2014 у 17.55
Наклад: 290 асобнікаў.
Выдаецца адзін-два разы на месяц на беларускай і расійскай мовах.

Рэдакцыя можа друкаваць артыкулы дзеля палемікі, не падзяляючы пазіцыі аўтараў.
Друкуецца пры дапамозе аднадумцаў.
Распаўсюджваецца бясплатна дабраахвотнікамі.